

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീബിലമംഗലാചാർയ വിരചിതം

|| ഗോവിന്ദദാമോദരസ്തോത്രം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ

ശ്രീമതേ രാമാനുജായ നമഃ

# ॥ ഗോവിന്ദഭാമോദരസ്തോത്രം ॥

അഗ്രേ കുരുണാമഥ പാണ്ഡവാനാം  
ദുഃശാസനേനാഹ്യതവസ്ത്രകേശാ |  
കൃഷ്ണാ തദാക്രോശദനന്യനാഥാ  
ഗോവിന്ദ ഭാമോദര മാധവേതി || 1 ||

ശ്രീകൃഷ്ണ വിഷ്ണോ മധുക്കൈടഭാരേ  
ഭക്താനുകമ്പിൻ ഭഗവൻ മുരാരേ |  
ത്രായസ്വ മാം കേശവ ലോകനാഥ  
ഗോവിന്ദ ഭാമോദര മാധവേതി || 2 ||

വിക്രേതുകാമാഖിലഗോപകന്യാ  
മുരരിപാദാർപ്പിതചിത്തവൃത്തിഃ |  
ദധ്യാദികം മോഹവശാദവോചദ്  
ഗോവിന്ദ ഭാമോദര മാധവേതി || 3 ||

ഉലുഖലേ സംഭൃതതണ്ഡുലാംശ്ച  
സംഘട്ടയന്ത്യോ മുസലൈഃ പ്രമുശ്യാഃ |  
ഗായന്തി ഗോപ്യോ ജനിതാനുരാഗാ  
ഗോവിന്ദ ഭാമോദര മാധവേതി || 4 ||

കാചിത്കരാംഭോജപുടേ നിഷ്ണും  
ക്രീഡാശുകം കിംശുകരക്തതുണ്ഡം |  
അധ്യാപയാമാസ സരോരുഹാക്ഷീ  
ഗോവിന്ദ ഭാമോദര മാധവേതി || 5 ||

ഗൃഹേ ഗൃഹേ ഗോപവധുസമൂഹഃ  
പ്രതിക്ഷണം പിഞ്ജരസാരികാണാം |

സ്ഖലദ്ഗിരം വാചയിതും പ്രവൃത്തോ  
ഗോവിന്ദ ദാമോദര മാധവേതി || 6 ||

പര്യംകികാഭാജമലം കുമാരം  
പ്രസ്യാപയന്ത്യോഽഖിലഗോപകന്യാഃ |  
ജഗുഃ പ്രബന്ധം സ്വരതാലബന്ധം  
ഗോവിന്ദ ദാമോദര മാധവേതി || 7 ||

രാമാനുജം വീക്ഷണകേലിലോലം  
ഗോപീ ഗൃഹീത്വാ നവനീതഗോലം |  
ആബാലകം ബാലകമാജുഹാവ  
ഗോവിന്ദ ദാമോദര മാധവേതി || 8 ||

വിചിത്രവർണ്ണാഭരണാഭിരാമേ-  
ഘ്നീഭീധേഹി വക്ത്രാംബുജരാജഹംസി |  
സദാ മഭീയേ രസനേഘ്രരംഗേ  
ഗോവിന്ദ ദാമോദര മാധവേതി || 9 ||

അംകാധിരുഡം ശിശുഗോപഗുഡം  
സ്തനം ധയന്തം കമലൈകകാന്തം |  
സംബോധയാമാസ മുദാ യശോദാ  
ഗോവിന്ദ ദാമോദര മാധവേതി || 10 ||

ക്രീഡന്തമന്തർപ്രജമാത്മജം സ്വം  
സമം വയസ്യൈഃ പശുപാലബാലൈഃ |  
പ്രേമ്ണാ യശോദാ പ്രജുഹാവ കൃഷ്ണം  
ഗോവിന്ദ ദാമോദര മാധവേതി || 11 ||

യശോദയാ ഗാഡമുലുഖലേന  
ഗോകൺഠപാശേന നിബധ്യമാനഃ |  
രുരോദ മന്ദം നവനീതഭോജീ  
ഗോവിന്ദ ദാമോദര മാധവേതി || 12 ||

നിജാംഗണേ കംകണകേലിലോലം  
ഗോപീ ഗൃഹീത്വാ നവനീതഗോലം |  
ആമർദ്ദയത്പാണിതലേന നേത്രേ  
ഗോവിന്ദ ദാമോദര മാധവേതി || 13 ||

ഗൃഹേ ഗൃഹേ ഗോപവധുകദംബാഃ  
സർവ്വേ മിലിത്വാ സമവായയോഗേ |  
പുണ്യാനി നാമാനി പഠന്തി നിത്യം  
ഗോവിന്ദ ദാമോദര മാധവേതി || 14 ||

മന്ദാരമൂലേ വദനാഭിരാമം  
ബിംബാധരേ പുരിതവേണുനാദം |  
ഗോഗോപഗോപീജനമധ്യസംസ്ഥം  
ഗോവിന്ദ ദാമോദര മാധവേതി || 15 ||

ഉത്ഥായ ഗോപ്യോഽപരരാത്രഭാഗേ  
സ്തമ്യത്വാ യശോദസുതബാലകേലിം |  
ഗായന്തി പ്രോച്ചൈർദ്ദധി മന്ഥയന്ത്യോ  
ഗോവിന്ദ ദാമോദര മാധവേതി || 16 ||

ജ്യേഷ്ഠാഽഥ ദത്തോ നവനീതപിണ്ഡോ  
ഗൃഹേ യശോദാ വിചികിത്സയന്തീ |  
ഉവാച സത്യം വദ ഹേ മുരാദേ  
ഗോവിന്ദ ദാമോദര മാധവേതി || 17 ||

അഭ്യർച്ച്യ ഗേഹം യുവതിഃ പ്രവൃദ്ധ-  
പ്രേമപ്രവാഹാ ദധി നിർമ്മമന്ഥ |  
ഗായന്തി ഗോപ്യോഽഥ സഖീസമേതാ  
ഗോവിന്ദ ദാമോദര മാധവേതി || 18 ||

ക്ഷചിത് പ്രഭാതേ ദധിപൂർണ്ണപാത്രേ  
നിക്ഷിപ്യ മന്ഥം യുവതീ മുകുന്ദം |

ആലോക്യ ഗാനം വിവിധം കരോതി  
ഗോവിന്ദ ദാമോദര മാധവേതി || 19 ||

ക്രീഡാപരം ഭോജനമജ്ജനാർത്ഥം  
ഹിതൈഷിണീ സ്ത്രീ തനുജം യശോദാ |  
ആജുഹവത് പ്രേമപരിപ്ലുതാക്ഷീ  
ഗോവിന്ദ ദാമോദര മാധവേതി || 20 ||

സുഖം ശയാനം നിലയേ ച വിഷ്ണും  
ദേവർഷിമുഖ്യാ മൂനയഃ പ്രപന്നാഃ |  
തേനാച്യുതേ തന്മയതാം വ്രജന്തി  
ഗോവിന്ദ ദാമോദര മാധവേതി || 21 ||

വിഹായ നിദ്രാമരുണോദയേ ച  
വിധായ കൃത്യാനി ച വിപ്രമുഖ്യാഃ |  
വേദാവസാനേ പ്രപന്തി നിത്യം  
ഗോവിന്ദ ദാമോദര മാധവേതി || 22 ||

വൃന്ദാവനേ ഗോപഗണാശ്ച ഗോപ്യോ  
വിലോക്യ ഗോവിന്ദവിയോഗവിനം |  
രാധാം ജഗുഃ ചാശ്രുവിലോചനാഭ്യാം  
ഗോവിന്ദ ദാമോദര മാധവേതി || 23 ||

പ്രഭാതസഞ്ചാരഗതാ നു ഗാവ-  
സ്തദ്രക്ഷണാർത്ഥം തനയം യശോദാ |  
പ്രാബോധയത് പാണിതലേന മദം  
ഗോവിന്ദ ദാമോദര മാധവേതി || 24 ||

പ്രവാലശോഭാ ഇവ ദീർഘലക്ഷോ  
വാതാംബുപർണ്ണാശനപൂതദേഹാഃ |  
മൂലേ തരുണാം മൂനയഃ പന്തി  
ഗോവിന്ദ ദാമോദര മാധവേതി || 25 ||

ഏവം ബ്രുവാണാ വിരഹാതുരാ ഭൃശം  
വ്രജസ്ത്രിയഃ കൃഷ്ണവിഷക്തമാനസാഃ |  
വിസൃജ്യ ലജ്ജാം രുരുദുഃ സ്ഥ സുഖരം  
ഗോവിന്ദ ദാമോദര മാധവേതി || 26 ||

ഗോപീ കദാചിന്മണിപിഞ്ജരസ്ഥം  
ശുകം വചോ വാചയിതും പ്രവൃത്താ |  
ആനന്ദകന്ദ വ്രജചന്ദ്ര കൃഷ്ണ  
ഗോവിന്ദ ദാമോദര മാധവേതി || 27 ||

ഗോവത്സബാലൈഃ ശിശുകാകപക്ഷം  
ബധ്നന്തമംഭോജദലായതാക്ഷം |  
ഉവാച മാതാ ചിബുകം ഗൃഹീത്വാ  
ഗോവിന്ദ ദാമോദര മാധവേതി || 28 ||

പ്രഭാതകാലേ വരവല്ലവൗഘാ  
ഗോരക്ഷണാർത്ഥം ധൃതവേത്രദണ്ഡാഃ |  
ആകാരയാമാസുരനന്തമാദ്യം  
ഗോവിന്ദ ദാമോദര മാധവേതി || 29 ||

ജലാശയേ കാലിയമർദ്ദനായ  
യദാ കദംബാദപതന്മുരാരിഃ |  
ഗോപാംഗനാശ്ചുകൃശുരേത്യ ഗോപാ  
ഗോവിന്ദ ദാമോദര മാധവേതി || 30 ||

അക്രൂരമാസാദ്യ യദാ മുകുന്ദ-  
ശ്യാപോത്സവാർത്ഥം മമുരാം പ്രവിഷ്ഠഃ |  
തദാ സ പൗരൈർജ്ജയതീത്യഭാഷി  
ഗോവിന്ദ ദാമോദര മാധവേതി || 31 ||

കംസസ്യ ദുതേൻ യദൈവ നീതൗ  
വൃന്ദാവനാന്താദ് വസുദേവസുനു |

രുരോദ ഗോപീ ഭവനസ്യ മധ്യേ  
ഗോവിന്ദ ദാമോദര മാധവേതി || 32 ||

സരോവരേ കാലിയനാഗബദ്ധം  
ശിശും യശോദാതനയം നിശമ്യ |  
ചക്രൂർല്ലുന്ത്യഃ പഥി ഗോപബാലാ  
ഗോവിന്ദ ദാമോദര മാധവേതി || 33 ||

അക്രൂരയാനേ യദുവംശനാഥം  
സംഗച്ഛരമാനം മഥുരാം നിരീക്ഷ്യ |  
ഊചൂർവ്വിയോഗൽ കില ഗോപബാലാ  
ഗോവിന്ദ ദാമോദര മാധവേതി || 34 ||

ചക്രന്ദ ഗോപീ നലിനീവനാനേ  
കൃഷ്ണേന ഹീനാ കുസുമേ ശയാനാ |  
പ്രഹുല്ലനീലോത്പലലോചനാഭ്യാം  
ഗോവിന്ദ ദാമോദര മാധവേതി || 35 ||

മാതാപിത്യഭ്യാം പരിവാർയമാണാ  
ഗേഹം പ്രവിഷ്ടാ വിലലാപ ഗോപീ |  
ആഗത്യ മാം പാലയ വിശ്വനാഥ  
ഗോവിന്ദ ദാമോദര മാധവേതി || 36 ||

വൃന്ദാവനസ്ഥം ഹരിമാശു ബുദ്ധ്യാ  
ഗോപീ ഗതാ കാപി വനം നിശായാം |  
തത്രാപ്യഭൃഷ്ടാതിഭയാദവോചദ്  
ഗോവിന്ദ ദാമോദര മാധവേതി || 37 ||

സുഖം ശയാനാ നിലയേ നിജ്ജ്വപി  
നാമാനി വിഷ്ണോ പ്രവദന്തി മർത്ത്യാഃ |  
തേ നിശ്ചിതം തന്മയതാം പ്രജന്തി  
ഗോവിന്ദ ദാമോദര മാധവേതി || 38 ||

സാ നീരജാക്ഷീമവലോക്യ രാധാം  
രുരോദ ഗോവിന്ദവിയോഗവിനാം |  
സഖീ പ്രഹുല്ലോത്പലലോചനാഭ്യാം  
ഗോവിന്ദ ദാമോദര മാധവേതി || 39 ||

ജിഹ്വേ രസജേത മധുരപ്രിയാ ത്വം  
സത്യം ഹിതം ത്വാം പരമം വദാമി |  
ആവർണ്ണയേഥാ മധുരാക്ഷരാണി  
ഗോവിന്ദ ദാമോദര മാധവേതി || 40 ||

ആത്യന്തികവ്യാധിഹരം ജനാനാം  
ചികിത്സകം വേദവിഭോ വദന്തി |  
സംസാരതാപത്രയനാശബീജം  
ഗോവിന്ദ ദാമോദര മാധവേതി || 41 ||

താതാജ്ഞയാ ഗച്ഛരതി രാമചന്ദ്രേ  
സലക്ഷ്മണേഽരണ്യചയേ സസീതേ |  
ചക്രന്ദ രാമസ്യ നിജാ ജനിശ്രീ  
ഗോവിന്ദ ദാമോദര മാധവേതി || 42 ||

ഏകാകിനീ ഭണ്ഡകകാനനാന്താത്  
സാ നീയമാനാ ദശകന്ധരേണ |  
സീതാ തദാക്രന്ദനന്യനാഥാ  
ഗോവിന്ദ ദാമോദര മാധവേതി || 43 ||

രാമാഭിയുക്താ ജനകാത്മജാ സാ  
വിചിന്തയന്തീ ഹൃദി രാമരൂപം |  
രുരോദ സീതാ രഘുനാഥ പാഹി  
ഗോവിന്ദ ദാമോദര മാധവേതി || 44 ||

പ്രസീദ വിഷ്ണോ രഘുവംശനാഥ  
സുരാസുരാണാം സുഖദുഃഖഃഹേതോ |

രുരോദ സീതാ തു സമുദ്രമധ്യേ  
ഗോവിന്ദ ദാമോദര മാധവേതി || 45 ||

അന്തർജ്ജലേ ഗ്രാഹഗൃഹീതപാദോ  
വിസൃഷ്ടവിക്ലിഷ്ടസമസ്തബന്ധുഃ |  
തദാ ഗജേന്ദ്രോ നിതരാം ജഗാദ  
ഗോവിന്ദ ദാമോദര മാധവേതി || 46 ||

ഹംസധ്വജഃ ശംഖയുതോ ദദർശ  
പുത്രം കടാഹേ പ്രപത്തമേനം |  
പുണ്യാനി നാമാനി ഹരേർജ്ജപന്തം  
ഗോവിന്ദ ദാമോദര മാധവേതി || 47 ||

ദുർവ്വാസസോ വാക്യമുപേത്യ കൃഷ്ണോ  
സാ ചാബ്രവീത് കാന്നവാസിനീശം |  
അന്തഃപ്രവിഷ്ടം മനസാജുഹാവ  
ഗോവിന്ദ ദാമോദര മാധവേതി || 48 ||

ധ്യേയഃ സദാ യോഗിഭിരപ്രമേയഃ  
ചിന്താഹരശ്ചിന്തിതപാരിജതഃ |  
കസ്തുരികാകൽപിതനീലവർണ്ണോ  
ഗോവിന്ദ ദാമോദര മാധവേതി || 49 ||

സംസാരകുപേ പതിതോഽത്യഗായേ  
മോഹാസപൂർണ്ണേ വിഷയാഭിതപ്തേ |  
കരാവലംബം മമ ദേഹി വിഷ്ണോ  
ഗോവിന്ദ ദാമോദര മാധവേതി || 50 ||

ത്വായേവ യാചേ മമ ദേഹി ജിഹ്വേ  
സമാഗതേ ദണ്ഡധരേ കൃതാന്തേ |  
വക്തവ്യമേവം മധുരം സുഭക്ത്യാ  
ഗോവിന്ദ ദാമോദര മാധവേതി || 51 ||

ഭജന്യ മന്ത്രം ഭവബന്ധമുക്തൈ  
ജിഹ്വേ രസജ്ഞേ സുലഭം മനോജ്ഞം |  
ഭൈപായനാദ്യൈർമ്മുനിഭിഃ പ്രജപ്തം  
ഗോവിന്ദ ദാമോദര മാധവേതി || 52 ||

ഗോപാല വംശീധര രൂപസിന്ധോ  
ലോകേശ നാരായണ ഭീനബന്ധോ |  
ഉച്യന്തൈരസ്ത്വം വദ സർവ്വഭവൈ  
ഗോവിന്ദ ദാമോദര മാധവേതി || 53 ||

ജിഹ്വേ സഭൈവം ഭജ സുന്ദരാണി  
നാമാനി കൃഷ്ണസ്യ മനോഹരാണി |  
സമസ്തഭക്താർത്തിവിനാശനാനി  
ഗോവിന്ദ ദാമോദര മാധവേതി || 54 ||

ഗോവിന്ദ ഗോവിന്ദ ഹരേ മുരാദേ  
ഗോവിന്ദ ഗോവിന്ദ മുകുന്ദ കൃഷ്ണ |  
ഗോവിന്ദ ഗോവിന്ദ റഥാംഗപാണേ  
ഗോവിന്ദ ദാമോദര മാധവേതി || 55 ||

സുഖാവസാനേ ത്വിദമേവ സാരം  
ദുഃഖാവസാനേ ത്വിദമേവ ഗേയം |  
ദേഹാവസാനേ ത്വിദമേവ ജാപ്യം  
ഗോവിന്ദ ദാമോദര മാധവേതി || 56 ||

ദുർവ്വാരവാക്യം പരിഗൃഹ്യ കൃഷ്ണോ  
മൃഗീവ ഭീതാ തു കഥം കഥഞ്ചിത് |  
സഭാം പ്രവിഷ്ടാ മനസാജുഹാവ  
ഗോവിന്ദ ദാമോദര മാധവേതി || 57 ||

ശ്രീകൃഷ്ണ രാധാവര ഗോകുലേശ  
ഗോപാല ഗോവർദ്ധന നാഥ വിഷ്ണോ |

ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 58 ||

ശ്രീനാഥ വിശേഷര വിശ്വമൂർത്തേ  
ശ്രീദേവകീനന്ദന ദൈത്യശത്രോ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 59 ||

ഗോപീപതേ കംസരിപോ മുകുന്ദ  
ലക്ഷ്മീപതേ കേശവ വാസുദേവ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 60 ||

ഗോപീജനാസ്താദകര വ്രജേശ  
ഗോചാരണാരണ്യകൃതപ്രവേശ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 61 ||

പ്രാണേശ വിശ്വംഭര കൈടഭാരേ  
വൈകുണ്ഠ നാരായണ ചക്രപാണേ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 62 ||

ഹരേ മുരാരേ മധുസൂദനാദ്യ  
ശ്രീരാമ സീതാവര രാവണാരേ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 63 ||

ശ്രീയാദവേന്ദ്രാദ്രിധരാംബുജാക്ഷ  
ഗോഗോപഗോപീസുഖദാനദക്ഷ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 64 ||

ധരാഭരോത്താരണഗോപവേഷ  
വിഹാരലീലാകൃതബന്ധുശേഷ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 65 ||

ബകീബകാഘാസുരധേനുകാരേ  
കേശീത്യുണാവർത്തവിഘാതദക്ഷ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 66 ||

ശ്രീജാനകീജീവന രാമചന്ദ്ര  
നിശാചരാനേ ഭരതാഗ്രജേശ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 67 ||

നാരായണാനന്ത ഹരേ നൃസിംഹ  
പ്രഹ്ലാദബാധാഹര ഹേ കൃപാലോ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 68 ||

ലീലാമനുഷ്യാകൃതിരാമരൂപ  
പ്രതാപദാസീകൃതസർവ്വഭൂപ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 69 ||

ശ്രീകൃഷ്ണ ഗോവിന്ദ ഹരേ മുരാരേ  
ഹേ നാഥ നാരായണ വാസുദേവ |  
ജിഹ്വേ പിബന്ധാമൃതമേതദേവ  
ഗോവിന്ദ ഭാമോദര മാധവേതി || 70 ||

വക്ത്രും സമർത്ഥോഽപി ന വക്തി കശ്ചി-  
ദഹോ ജനാനാം വ്യസനാഭിമുഖ്യം |

ജീവേപ പിബന്ധാമൃതമേതദേവ

ഗോവിന്ദ ഭാമോദര മാധവേതി || 71 ||

|| ഇതി ഗോവിന്ദഭാമോദരസ്തോത്രം സംപൂർണം ||